



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 16.05.2024

പ്രധാനവാർത്തകൾ

1. ലോക്സഭാ തിരഞ്ഞെടുപ്പിന്റെ അവസാന ഘട്ടങ്ങളിലേക്കുള്ള പ്രചാരണം ശക്തം. ഈ മാസം 20 നും 25 നും നടക്കുന്ന അഞ്ചും ആറും ഘട്ടങ്ങളുടെ ഒരുക്കങ്ങൾ തിരഞ്ഞെടുപ്പ് കമ്മീഷൻ വിലയിരുത്തി.
2. മലപ്പുറത്ത് അഞ്ചുവയസ്സുകാരിക്ക് അമിബിക് മസ്തിഷ്കജ്വരം സ്ഥിരീകരിച്ചു. മുൻകരുതൽ നടപടികളുമായി ആരോഗ്യവകുപ്പ്.
3. ഇടുക്കി ജില്ലയിലുണ്ടായ കൃഷിനാശം വിലയിരുത്തുന്നതിനായി മന്ത്രി പി പ്രസാദ് ഉൾപ്പെടെയുള്ള സംഘം വരൾച്ച ബാധിത പ്രദേശങ്ങളിൽ സന്ദർശനം തുടങ്ങി.
4. സുരക്ഷിതമായ നാളെക്കായി നമ്മുടെ ഉത്തരവാദിത്തം എന്ന പ്രമേയവുമായി ഇന്ന് ഡെങ്കിപ്പനി ദിനം.
5. കാലവർഷം ഈമാസം 31 ന് കേരളത്തിലെത്തുമെന്ന് കേന്ദ്ര കാലാവസ്ഥാ വകുപ്പ്. തെക്കൻ കേരള തീരത്ത് ഇന്ന് മത്സ്യത്തൊഴിലാളികൾക്ക് കടലിൽ പോകുന്നതിന് വിലക്ക്.
6. ഐപിഎൽ ക്രിക്കറ്റിൽ ഇന്ന് സൺ റൈസേഴ്സ് ഹൈദരാബാദും ഗുജറാത്ത് ടൈറ്റൻസും ഏറ്റുമുട്ടും.

\$\$\$\$\$\$\$\$\$\$\$\$\$\$\$\$

തിരഞ്ഞെടുപ്പ് പ്രചാരണം

ലോക്സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം ശക്തം. പ്രധാനമന്ത്രി നരേന്ദ്രമോദി ഇന്നും നാളെയും ഉത്തർപ്രദേശിൽ പ്രചാരണം നടത്തും. പതിനൊന്ന് ലോക്സഭാ മണ്ഡലങ്ങളിലായി ഏഴ് റാലികളിൽ അദ്ദേഹം പങ്കെടുക്കും. ജൗൻപൂർ, ഭദോഹി, പ്രതാപ്ഗഡ്, അസംഗഡ് എന്നിവിടങ്ങളിൽ അദ്ദേഹം ഇന്ന് പൊതുസമ്മേളനങ്ങളിൽ പങ്കെടുക്കും. ബിജെപി നേതാവ് യോഗി ആദിത്യനാഥും എസ്.പി അധ്യക്ഷൻ അഖിലേഷ് യാദവും ബി.എസ്.പി അധ്യക്ഷ മായാവതിയും ഉൾപ്പെടെയുള്ള നേതാക്കൾ ഫത്തേപുരിൽ ഇന്ന് പ്രചാരണത്തിനിറങ്ങും. കോൺഗ്രസ് ജനറൽ സെക്രട്ടറി പ്രിയങ്ക ഗാന്ധി , സഹോദരൻ രാഹുൽ ഗാന്ധിക്ക് വേണ്ടി റായ്ബറേലിയിൽ പ്രചാരണം നടത്തും. കർണാടക ഉപമുഖ്യമന്ത്രിയും മുതിർന്ന കോൺഗ്രസ് നേതാവുമായ ഡി.കെ.ശിവകുമാർ ലഖ്നൗവിൽ വാർത്താസമ്മേളനത്തിൽ പങ്കെടുക്കും.

\$\$\$\$\$\$\$\$\$\$\$\$\$\$\$\$

തിരഞ്ഞെടുപ്പ് കമ്മീഷൻ

ലോക്സഭാ തിരഞ്ഞെടുപ്പിന്റെ അഞ്ച്, ആറ് ഘട്ടങ്ങളുടെ ഒരുക്കങ്ങൾ തിരഞ്ഞെടുപ്പ് കമ്മീഷൻ അവലോകനം ചെയ്തു. മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ, തിരഞ്ഞെടുപ്പ് കമ്മീഷണർമാരായ ഗ്യാനേഷ് കുമാർ, സുഖ്ബീർ സിംഗ് സന്ധ്യ എന്നിവർ നിരീക്ഷകരുമായി വിദൂരദൃശ്യ സംവിധാനത്തിലൂടെയാണ് സംവദിച്ചത്. ഈ മാസം 20 ന് അഞ്ചാം ഘട്ടവും 25 ന് ആറാം ഘട്ടവും നടക്കും.

\$\$\$\$\$\$\$\$\$\$\$\$\$\$\$\$

ഒഡീഷ പ്രചാരണം

ലോക്സഭാ തിരഞ്ഞെടുപ്പിനൊപ്പം നിയമസഭാ തിരഞ്ഞെടുപ്പും നടക്കുന്ന ഒഡീഷയിൽ പ്രചാരണം ഊർജ്ജിതമാക്കി ഭരണ-പ്രതിപക്ഷ കക്ഷികൾ. ബിജെപി അധ്യക്ഷൻ ജെപി നല്ല ഇന്ന് ഭുവനേശ്വറിൽ റോഡ്ഷോ നടത്തും. കോൺഗ്രസ് അധ്യക്ഷൻ മല്ലികാർജുൻ ഖാർഗെ തിരഞ്ഞെടുപ്പ് പ്രചാരണത്തിനായി ഇന്ന് ഒഡീഷ സന്ദർശിക്കും. ബിജെഡി അധ്യക്ഷനും ഒഡീഷ മുഖ്യമന്ത്രിയുമായ നവീൻ പട്നായിക്ക് ഇന്ന് ഭുവനേശ്വറിൽ റോഡ്ഷോ നടത്തും.

\$\$\$\$\$\$\$\$\$\$\$\$\$\$\$\$

വ്ളാഡിമിർ പുടിൻ

റഷ്യൻ പ്രസിഡന്റ് വ്ളാഡിമിർ പുടിൻ രണ്ടു ദിവസത്തെ ചൈന സന്ദർശനത്തിനായി ബെയ്ജിങ്ങിലെത്തി. ചൈനീസ് പ്രസിഡന്റ് ഷി ജിൻ പിങ്ങുമായി അദ്ദേഹം ഇന്ന് കൂടിക്കാഴ്ച നടത്തും. റഷ്യൻ പ്രസിഡന്റായി വീണ്ടും ചുമതലയേറ്റ ശേഷം പുടിൻ നടത്തുന്ന ചൈന സന്ദർശനം ഏറെ നിർണ്ണായകമായാണ് വിലയിരുത്തപ്പെടുന്നത്.

\$\$\$\$\$\$\$\$\$\$\$\$\$\$\$\$

മലപ്പുറം (ഇൻട്രോ)

മലപ്പുറം മുന്നിയൂർ ക+ളിയാട്ടമുക്കിലെ അഞ്ചുവയസ്സുകാരിക്ക് അമീബിക് മസ്തിഷ്കജ്വരം സ്ഥിരീകരിച്ച സാഹചര്യത്തിൽ മുൻകരുതൽ നടപടികളുമായി ആരോഗ്യവകുപ്പ്. വിശദാംശങ്ങളുമായി ആകാശവാണി മലപ്പുറം ജില്ലാ പ്രതിനിധി

സുരേഷ് ബാബു....

(വോയിസ്)

\$\$\$\$\$\$\$\$\$\$\$\$\$\$\$\$

മുംബൈ -മരണം

മുംബൈ പരസ്യ ബോർഡ് ദുരന്തത്തിൽ മരിച്ചവരുടെ എണ്ണം 16 ആയി. തികളാഴ്ച വൈകുന്നേരമാണ് ഘാട്കോപ്പറിലെ പെട്രോൾ പമ്പിൽ കാറ്റും മഴയും കാരണം ബോർഡ് തകർന്നവീണത്. സംഭവത്തിൽ 75 ഓളം പേർക്ക് പരിക്കേറ്റു

\$\$\$\$\$\$\$\$\$\$\$\$\$\$\$\$

ഇടുക്കി (ഇൻട്രോ)

വരൾച്ചയെ തുടർന്ന് ഇടുക്കി ജില്ലയിലുണ്ടായ കൃഷിനാശം വിലയിരുത്തുന്നതിനായി എത്തിയ കൃഷി മന്ത്രി പി പ്രസാദ്, മന്ത്രി റോഷി അഗസ്റ്റിൻ എന്നിവരുടെ നേതൃത്വത്തിൽ കൃഷിയിടങ്ങളിൽ സന്ദർശനം തുടങ്ങി. കുമളി വെള്ളാരംകുന്നിലായിരുന്നു ആദ്യ സന്ദർശനം. വിശദാംശങ്ങളുമായി ഇടുക്കിയിൽ നിന്നും ആകാശവാണി

പ്രതിനിധി രതീഷ് കൃഷ്ണ...

(വോയിസ്)

\$\$\$\$\$\$\$\$\$\$\$\$\$\$\$\$

ദി ഇന്ത്യ സ്റ്റീൽസ് 2024

ഇന്ത്യയിലെ ഏറ്റവും വലിയ നൈപുണ്യ പ്രദർശന മേളയായ **ദി ഇന്ത്യ സ്റ്റീൽസ് 2024** ന്യൂഡൽഹിയിൽ ആരംഭിച്ചു. അടുത്ത നാല് ദിവസങ്ങളിൽ, 30 സംസ്ഥാനങ്ങളിൽ നിന്നും കേന്ദ്ര ഭരണ പ്രദേശങ്ങളിൽ നിന്നുമുള്ള 900-ലധികം വിദ്യാർത്ഥികൾ പരമ്പരാഗത കരകൗശലവസ്തുക്കൾ മുതൽ ഏറ്റവും പുതിയ സാങ്കേതികവിദ്യകൾ വരെയുള്ള 61 വ്യത്യസ്ത മേഖലകളിൽ തങ്ങളുടെ കഴിവുകൾ പ്രദർശിപ്പിക്കും.

\$\$\$\$\$\$\$\$\$\$\$\$\$\$\$\$

റഫയിലെ ആക്രമണം

തെക്കൻ ഗാന്ധി നഗരമായ റഫയിലെ ആക്രമണം ആഴ്ചകൾ മാത്രം നീണ്ടുനിൽക്കുന്നതായിരിക്കുമെന്ന് ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു. റഫ ആക്രമണത്തിൽ അമേരിക്കയും ഇസ്രായേലും തമ്മിൽ ചില 'വിയോജിപ്പുകളുണ്ടെന്നും' എന്നാൽ സ്വന്തം നിലനിൽപ്പും ഭാവിയും ഉറപ്പാക്കാൻ ആവശ്യമായത് ചെയ്യേണ്ടതുണ്ടെന്നും നെതന്യാഹു പറഞ്ഞു. ആയുധങ്ങൾ നൽകുന്നത് നിർത്തിവയ്ക്കുമെന്ന യുഎസ് പ്രസിഡന്റ് ജോ ബൈഡന്റെ മുന്നറിയിപ്പിന്റെ പശ്ചാത്തലത്തിലാണ് ഇസ്രായേലിന്റെ വിശദീകരണം.

\$\$\$\$\$\$\$\$\$\$\$\$\$\$\$\$

ഹജ്ജ് സെൽ

ഹജ്ജ് ക്യാമ്പിനോടനുബന്ധിച്ചുള്ള ഹജ്ജ് സെൽ ഇന്ന് പ്രവർത്തനം ആരംഭിക്കും. സംസ്ഥാന ഹജ്ജ് കമ്മിറ്റിയുടെ കീഴിൽ സർക്കാർ ഉദ്യോഗസ്ഥരാണ് ഹജ്ജ് സെല്ലിൽ പ്രവർത്തിക്കുക. റിട്ട. എസ്.പി. യു. അബ്ദുൾ കരീം നേതൃത്വം

നൽകും. തീർത്ഥാടകരുടെ യാത്രാരേഖകളും ലോഹവള, തിരിച്ചറിയൽ കാർഡ് തുടങ്ങിയവയും ഹജ്ജ് സെൽ മുഖേന വിതരണം ചെയ്യും.

\$\$\$\$\$\$\$\$\$\$\$\$\$\$\$\$

പന്തീരാങ്കാവ് കേസ്

കോഴിക്കോട് പന്തീരാങ്കാവിൽ നവവധുവിനെ ഭർത്താവ് മർദ്ദിച്ച സംഭവത്തിൽ അന്വേഷണം ശക്തമാക്കി പോലീസ്. പ്രത്യേക അന്വേഷണ സംഘം പറവൂരിലെത്തി പരാതിക്കാരിയുടെ മൊഴി രേഖപ്പെടുത്തി. ഭർത്താവ് രാഹുലിനെ കണ്ടെത്താനുള്ള ശ്രമങ്ങൾ തുടരുകയാണ്. സംഭവത്തിൽ വനിതാ കമ്മീഷനും 'മനുഷ്യാവകാശ കമ്മീഷനും കേസെടുത്തിട്ടുണ്ട്. വനിതാ-ശിശുവികസന വകുപ്പ് നിയമസഹായം വാഗ്ദാനം ചെയ്യും.'

\$\$\$\$\$\$\$\$\$\$\$\$\$\$\$\$

ഇന്ന് ഡെങ്കിപ്പനി ദിനം (ഇൻഭോ)

ഇന്ന് ഡെങ്കിപ്പനി ദിനം. കാലാവസ്ഥയിലെ വ്യതിയാനം ഡെങ്കിപ്പനി വ്യാപനത്തിന് കാരണമാകുന്നതിനാൽ ജാഗ്രത അനിവാര്യമാണെന്ന് തുരുവനന്തപുരം മെഡിക്കൽ കോളേജിലെ അസോസിയേറ്റ് പ്രൊഫെസ്സറും RMO യുമായ ഡോ. ജി. മോഹൻ റോയ് ആകാശവാണി വാർത്തകളോട് പറഞ്ഞു.

അദ്ദേഹത്തിന്റെ വാക്കുകളിലേക്ക്

(വോയിസ്)

\$\$\$\$\$\$\$\$\$\$\$\$\$\$\$\$

കാലവർഷം

കാലവർഷം ഈമാസം 31 ന് കേരളത്തിലെത്തുമെന്ന് കേന്ദ്ര കാലാവസ്ഥാ വകുപ്പ് അറിയിച്ചു. പരമാവധി നാലു ദിവസം വരെ മൂന്നോട്ടോ, പിന്നോട്ടോ ആകാൻ സാധ്യതയുണ്ട്. കഴിഞ്ഞവർഷം ജൂൺ എട്ടിനാണ് കാലവർഷം എത്തിയത്. കേരളത്തിൽ വേനൽമഴ തുടരുകയാണ്.

ഒമ്പത് ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചിട്ടുണ്ട്. ഒറ്റപ്പെട്ട ഇടങ്ങളിൽ കനത്ത മഴയ്ക്ക് സാധ്യതയുണ്ട്. തെക്കൻ കേരള തീരത്ത് ഇന്ന് മത്സ്യത്തൊഴിലാളികൾ കടലിൽ പോകരുത്.

\$\$\$\$\$\$\$\$\$\$\$\$\$\$\$\$

ഐപിഎൽ

ഐപിഎൽ ക്രിക്കറ്റിൽ ഇന്ന് സൺ റൈസേഴ്സ് ഹൈദരാബാദും ഗുജറാത്ത് ടൈറ്റൻസും ഏറ്റുമുട്ടും. ഹൈദരാബാദിലെ രാജീവ് ഗാന്ധി അന്താരാഷ്ട്ര ക്രിക്കറ്റ് സ്റ്റേഡിയത്തിൽ രാത്രി 7.30 നാണ് മത്സരം.

\$\$\$\$\$\$\$\$\$\$\$\$\$\$\$\$

സുനിൽ ചേരത്രി

ഇന്ത്യയുടെ ഇതിഹാസതാരം സുനിൽ ചേരത്രി അന്താരാഷ്ട്ര ഫുട്ബോളിൽ നിന്ന് വിരമിക്കൽ പ്രഖ്യാപിച്ചു. സാമൂഹ്യ മാധ്യമത്തിലൂടെയാണ് 39 കാരനായ ചേരത്രി തീരുമാനം അറിയിച്ചത്. ജൂൺ ആറിന് കുവൈത്തിനെതിരെ നടക്കുന്ന ലോകകപ്പ് യോഗ്യതാ മത്സരത്തിന് ശേഷം വിരമിക്കുമെന്ന് ചേരത്രി വ്യക്തമാക്കി.

\$\$\$\$\$\$\$\$\$\$\$\$\$\$\$\$

ജില്ലാ ഫുട്ബോൾ

കണ്ണൂർ ജില്ലാ ഫുട്ബോൾ അസോസിയേഷന്റെ സീനിയർ ഡിവിഷൻ ലീഗ് ഫുട്ബോളിൽ ഇന്ന് കണ്ണൂർ ജില്ലാ പോലീസ് - ദി ബ്രദേഴ്സ് ക്ലബ്ബ് കണ്ണൂരുമായും; സ്പിരിറ്റഡ് യൂത്ത്സ് ക്ലബ്ബ് - കണ്ണൂർ ലക്കി സ്റ്റാർ ക്ലബ്ബുമായും ഏറ്റുമുട്ടും. ഇന്നലെ കാഞ്ഞിരോട് ജനതാ സ്റ്റോർട്സ് ക്ലബ്ബ്- ജൂനിയർ റെഡ് സ്റ്റാർ കണ്ണൂരിനെയും; യംങ്ങ് ചലഞ്ചേർസ്സ് സ്റ്റോർട്സ് ക്ലബ്ബ്- കണ്ണൂർ ജിംഖാന സ്റ്റോർട്സ് ക്ലബ്ബിനെയും പരാജയപ്പെടുത്തി.

\$\$\$\$\$\$\$\$\$\$\$\$\$\$\$\$

മൃതദേഹവുമായി പ്രതിഷേധം

ചികിത്സ കിട്ടിയില്ലെന്നാരോപിച്ച് വയോധികയുടെ മൃതദേഹവുമായി ബന്ധുക്കൾ ആലപ്പുഴ മെഡിക്കൽ കോളേജ് ആശുപത്രി അന്ത്യോഹിത വിഭാഗത്തിന് മുന്നിൽ പ്രതിഷേധിച്ചത് സംഘർഷത്തിനിടയാക്കി. ഇന്നലെ രാത്രി പന്ത്രണ്ടരയോടെയാണ് സംഭവം. പുനപ്ര അഞ്ചിൽ ഉമ്മൈബയുടെ മൃതദേഹവുമായിട്ടായിരുന്നു പ്രതിഷേധം. ഇവർ ഒരുമാസമായി ചികിത്സയിൽ ആയിരുന്നു. കഴിഞ്ഞ ദിവസം വിട്ടയച്ച ഇവരെ രോഗം ഭേദമാകാതെ വന്നതോടെ വീണ്ടും ആശുപത്രിയിൽ പ്രവേശിപ്പിക്കുകയായിരുന്നു.

\$\$\$\$\$\$\$\$\$\$\$\$\$\$\$\$

നീരൊഴുനുള്ളത്

കണ്ണൂർ കൊട്ടിയൂർ വൈശാഖോത്സവത്തിന് തുടക്കം കുറിച്ചുള്ള നീരൊഴുനുള്ളത് ഇന്ന് നടക്കും. അടിയന്തിര യോഗക്കാരും ആചാര്യന്മാരും സ്ഥാനികരും സമുദായിയുടെയും പടിഞ്ഞാറിയുടെയും നേതൃത്വത്തിൽ

അക്കരെ കൊട്ടിയുരിൽ പ്രവേശിച്ച് കുവ ഇലയിൽ
ബാവലിതീർഥം കൊണ്ടുപോയി സ്വയംഭൂവും പരിസരവും
ശുദ്ധിയാക്കുന്ന ചടങ്ങാണ് നീരെയുന്നള്ളത്.

\$\$\$\$\$\$\$\$\$\$\$\$\$\$\$\$

തമിഴ്നാട് മൂന്നു പേർ മരിച്ചനിലയിൽ

തമിഴ്നാട് കമ്പത്ത് മൂന്ന് പേരെ മരിച്ച നിലയിൽ കണ്ടെത്തി.
റോഡിൽ നിർത്തിയിട്ട കാറിന് അകത്താണ് മൃതദേഹങ്ങൾ.
രണ്ട് പുരുഷൻമാരുടെയും ഒരു സ്ത്രീയുടെയും മൃതദേഹമാണ്
കാറിനുള്ളിലുള്ളത്. മരിച്ചവർ മലയാളികളാണെന്ന്
സംശയിക്കുന്നു. കോട്ടയം പുതുപ്പള്ളി സ്വദേശിയുടെ
പേരിലുള്ളതാണ് വാഹനം തമിഴ്നാട് പോലീസ് അന്വേഷണം
ആരംഭിച്ചു.

\$

\$\$\$\$\$\$\$\$\$\$\$\$\$\$\$\$

